

## ΟΔΥΣΣΕΙΑ Ραψωδία Ρ

ἦμος δ' ἠριγένεια φάνη ῥοδοδάκτυλος Ἥως,  
δὴ τότε ἔπειθ' ὑπὸ ποσσὶν ἐδήσατο καλὰ πέδιλα  
Τηλέμαχος, φίλος υἱὸς Ὀδυσσεύος θείοιο,  
εἶλετο δ' ἄλκιμον ἔγχος, ὃ οἱ παλάμηφιν ἀρήρει,  
ἄστυδε ἰέμενος, καὶ ἐὼν προσέειπε συβώτην· 5 OP  
"ἄττ', ἦ τοι μὲν ἐγὼν εἶμ' ἐς πόλιν, ὄφρα με μήτηρ  
ὄψεται· οὐ γάρ μιν πρόσθεν παύσεσθαι οἴω  
κλαυθμοῦ τε στυγεροῦ γόοιο τε δακρυόεντος,  
πρὶν γ' αὐτόν με ἴδῃται· ἀτὰρ σοὶ γ' ὄδ' ἐπιτέλλω.  
τὸν ξεῖνον δύστηνον ἄγ' ἐς πόλιν, ὄφρ' ἂν ἐκεῖθι 10  
δαῖτα πτωχεύῃ· δώσει δέ οἱ ὅς κ' ἐθέλῃσι  
πύρνον καὶ κοτύλην· ἐμὲ δ' οὐ πῶς ἔστιν ἅπαντας  
ἀνθρώπους ἀνέχεσθαι, ἔχοντά περ ἄλγεα θυμῶ·  
ὁ ξεῖνος δ' εἶ περ μάλα μηνίει, ἄλγιον αὐτῶ  
ἔσσεται· ἦ γὰρ ἐμοὶ φίλ' ἀληθέα μυθήσασθαι." 15 OP  
τὸν δ' ἀπαμειβόμενος προσέφη πολύμητις Ὀδυσσεύς·  
"ὦ φίλος, οὐδέ τοι αὐτὸς ἐρύκεσθαι μενεαίνω·  
πτωχῶ βέλτερόν ἐστι κατὰ πτόλιν ἢ ἐκατ' ἀγροῦς  
δαῖτα πτωχεύειν· δώσει δέ μοι ὅς κ' ἐθέλῃσιν.  
οὐ γὰρ ἐπὶ σταθμοῖσι μένειν ἔτι τηλίκος εἰμί, 20  
ὥστ' ἐπιτελαμένῳ σημάντορι πάντα πιθέσθαι.  
ἀλλ' ἔρχε· ἐμὲ δ' ἄξει ἀνήρ ὄδε, τὸν σὺ κελεύεις,  
αὐτίκ' ἐπεὶ κε πυρὸς θερέω ἀλέη τε γένηται.  
αἰνῶς γὰρ τάδε εἶματ' ἔχω κακά· μὴ με δαμάσση  
στίβη ὑπὸ ποσσὶν· ἔκαθεν δέ τε ἄστυ φάτ' εἶναι." 25 OP  
ὣς φάτο, Τηλέμαχος δὲ διὰ σταθμοῖο βεβήκει,  
κραιπνὰ ποσὶ προβιβάς, κακὰ δὲ μνηστῆρσι φύτευεν.  
αὐτὰρ ἐπεὶ ῥ' ἴκανε δόμους εὖ ναιετάοντας,  
ἔγχος μὲν ῥ' ἔστησε φέρων πρὸς κίονα μακρὴν,  
αὐτὸς δ' εἶσω ἴεν καὶ ὑπέρβη λάϊνον οὐδόν. 30  
τὸν δὲ πολὺ πρῶτη εἶδε τροφὸς Εὐρύκλεια,  
κῶεα καστορνῦσα θρόνοις ἐνὶ δαιδαλέοισι,  
δακρύσασα δ' ἔπειτ' ἰθὺς κίεν· ἀμφὶ δ' ἄρ' ἄλλαι  
δμοφαὶ Ὀδυσσεύος ταλασίφρονος ἠγερέθοντο,  
καὶ κύνεον ἀγαπαζόμεναι κεφαλὴν τε καὶ ὄμους. 35 OP  
ἦ δ' ἴεν ἐκ θαλάμοιο περίφρων Πηνελόπεια,  
Ἄρτεμιδι ἰκέλη ἠὲ χρυσέῃ Ἀφροδίτῃ,  
ἀμφὶ δὲ παιδὶ φίλῳ βάλε πῆγεε δακρύσασα,  
κύσσε δὲ μιν κεφαλὴν τε καὶ ἄμφω φάεα καλά,  
καὶ ῥ' ὀλοφυρομένη ἔπεα πτερόεντα προσηύδα· 40  
"ἦλθες, Τηλέμαχε, γλυκερὸν φάος. οὐ σ' ἔτ' ἐγὼ γε  
ὄψεσθαι ἐφάμην, ἐπεὶ ὄχθεο νηὶ Πύλονδε  
λάθρη, ἐμεῦ ἀέκητι, φίλου μετὰ πατρὸς ἀκουήν.  
ἀλλ' ἄγε μοι κατάλεξον ὅπως ἦντησας ὀπωπῆς." 45 OP  
τὴν δ' αὖ Τηλέμαχος πεπνυμένος ἀντίον ηὔδα·  
"μῆτερ ἐμή, μὴ μοι γόον ὄρνυθι μηδέ μοι ἦτορ  
ἐν στήθεσσι φέρον φερόντι περ αἰπὺν ὄλεθρον·  
ἀλλ' ὑδρηναμένη, καθαρὰ χροὶ εἶμαθ' ἔλοῦσα,

εἰς ὑπερῶ' ἀναβῆσα σὺν ἀμφιπόλοισι γυναιξίν  
 εὖχεο πᾶσι θεοῖσι τεληέσσας ἑκατόμβας 50  
 ῥέξειν, αἶ κέ ποθι Ζεὺς ἄντιτα ἔργα τελέσσει.  
 αὐτὰρ ἐγὼν ἀγορὴν ἐσελεύσομαι, ὄφρα καλέσσω  
 ξεῖνον, ὅτις μοι κείθεν ἄμ' ἔσπετο δεῦρο κίοντι.  
 τὸν μὲν ἐγὼ προὔπεμψα σὺν ἀντιθέοις ἐτάροισι,  
 Πείραιον δέ μιν ἠνώγεα προτὶ οἶκον ἄγοντα 55 OP  
 ἐνδυκέως φιλέειν καὶ τιέμεν, εἰς ὃ κεν ἔλθω."  
 ὣς ἄρ' ἐφώνησεν, τῆ δ' ἄπτερος ἔπλετο μῦθος.  
 ἢ δ' ὑδρηναμένη, καθαρὰ χροὶ εἶμαθ' ἔλοῦσα,  
 εὖχετο πᾶσι θεοῖσι τεληέσσας ἑκατόμβας  
 ῥέξειν, αἶ κέ ποθι Ζεὺς ἄντιτα ἔργα τελέσσει. 60  
 Τηλέμαχος δ' ἄρ' ἔπειτα διέκ μεγάροιο βεβήκει  
 ἔγχος ἔχων· ἅμα τῶ γε δῶ κύνες ἀργοὶ ἔποντο.  
 θεσπεσίην δ' ἄρα τῶ γε χάριν κατέχευεν Ἀθήνη·  
 τὸν δ' ἄρα πάντες λαοὶ ἐπερχόμενον θηεῦντο.  
 ἀμφὶ δέ μιν μνηστῆρες ἀγήνορες ἠγερέθοντο 65 OP  
 ἔσθλ' ἀγορεύοντες, κακὰ δὲ φρεσὶ βυσσοδόμευον.  
 αὐτὰρ ὁ τῶν μὲν ἔπειτα ἀλεύατο πουλὸν ὄμιλον,  
 ἀλλ' ἵνα Μέντωρ ἦστο καὶ Ἄντιφος ἠδ' Ἀλιθέρης,  
 οἳ τε οἱ ἐξ ἀρχῆς πατρώϊοι ἦσαν ἐταῖροι,  
 ἔνθα καθέζετ' ἰών· τοὶ δ' ἐξερέεινον ἕκαστα. 70  
 τοῖσι δὲ Πείραιος δουρικλυτὸς ἐγγύθεν ἦλθεν  
 ξεῖνον ἄγων ἀγορῆνδε διὰ πτόλιν· οὐδ' ἄρ' ἔτι δὴν  
 Τηλέμαχος ξείνοιο ἐκὰς τράπετ', ἀλλὰ παρέστη.  
 τὸν καὶ Πείραιος πρότερος πρὸς μῦθον ἔειπε·  
 "Τηλέμαχ', αἶψ' ὄτρυνον ἐμὸν ποτὶ δῶμα γυναικας, 75 OP  
 ὣς τοι δῶρ' ἀποπέμψω, ἃ τοι Μενέλαος ἔδωκε."  
 τὸν δ' αὖ Τηλέμαχος πεπνυμένος ἀντίον ἠΐδα·  
 "Πείραι', οὐ γάρ τ' ἴδμεν ὅπως ἔσται τάδε ἔργα.  
 εἴ κεν ἐμὲ μνηστῆρες ἀγήνορες ἐν μεγάροισι  
 λάθρη κτείναντες πατρώϊα πάντα δάσωνται, 80  
 αὐτὸν ἔχοντά σε βούλομ' ἐπαυρέμεν, ἢ τινα τῶνδε·  
 εἰ δέ κ' ἐγὼ τούτοισι φόνον καὶ κῆρα φυτεύσω,  
 δὴ τότε μοι χαίροντι φέρειν πρὸς δώματα χαίρων."  
 ὣς εἰπὼν ξεῖνον ταλαπείριον ἦγεν ἐς οἶκον.  
 αὐτὰρ ἐπεὶ ῥ' ἴκοντο δόμους εὐ ναιετάοντας, 85 OP  
 χλαίνας μὲν κατέθεντο κατὰ κλισμούς τε θρόνους τε,  
 ἐς δ' ἀσαμίνθους βάντες ἐϋξέστας λούσαντο.  
 τοὺς δ' ἐπεὶ οὖν δμῶαί λούσαν καὶ χρίσαν ἐλαίῳ,  
 ἀμφὶ δ' ἄρα χλαίνας οὐλας βάλλον ἠδὲ χιτῶνας,  
 ἔκ ῥ' ἀσαμίνθων βάντες ἐπὶ κλισμοῖσι καθίζον. 90  
 χέρνιβα δ' ἀμφίπολος προχόῳ ἐπέχευε φέρουσα  
 καλῆ χρυσείῃ, ὑπὲρ ἀργυρέοιο λέβητος,  
 νίψασθαι· παρὰ δὲ ξεστὴν ἐτάνυσσε τράπεζαν.  
 σῖτον δ' αἰδοίῃ ταμίῃ παρέθηκε φέρουσα,  
 εἶδατα πόλλ' ἐπιθεῖσα, χαριζομένη παρεόντων. 95 OP  
 μήτηρ δ' ἀντίον ἴξε παρὰ σταθμὸν μεγάροιο  
 κλισμῶ κεκλιμένη, λέπτ' ἠλάκατα στρωφῶσα.  
 οἱ δ' ἐπ' ὀνειάθ' ἐτοῖμα προκείμενα χεῖρας ἴαλλον,

αὐτὰρ ἐπεὶ πόσιος καὶ ἐδητύος ἐξ ἔρον ἔντο,  
 τοῖσι δὲ μύθων ἤρχε περίφρων Πηνελόπεια· 100  
 "Τηλέμαχ', ἦ τοι ἐγὼν ὑπερώϊον εἰσαναβᾶσα  
 λέξομαι εἰς εὐνήν, ἣ μοι στονόεσσα τέτυκται,  
 αἰεὶ δάκρυσ' ἐμοῖσι πεφυρμένη, ἐξ οὗ Ὀδυσσεὺς  
 ὄχεθ' ἄμ' Ἀτρεΐδῃσιν ἐς Ἴλιον· οὐδέ μοι ἔτλης,  
 πρὶν ἐλθεῖν μνηστῆρας ἀγήνορας ἐς τόδε δῶμα, 105 OP  
 νόστον σοῦ πατρὸς σάφα εἰπέμεν, εἴ που ἄκουσας."  
 τὴν δ' αὖ Τηλέμαχος πεπνυμένος ἀντίον ἠΐδα·  
 "τοιγὰρ ἐγὼ τοι, μήτηρ, ἀληθείην καταλέξω.  
 ὄχόμεθ' ἐς τε Πύλον καὶ Νέστορα, ποιμένα λαῶν·  
 δεξάμενος δέ με κείνος ἐν ὑψηλοῖσι δόμοισιν 110  
 ἐνδυκέως ἐφίλει, ὡς εἴ τε πατὴρ ἐὼν υἱὸν  
 ἐλθόντα χρόνιον νέον ἄλλοθεν· ὡς ἐμὲ κείνος  
 ἐνδυκέως ἐκόμιζε σὺν υἰάσι κυδαλίμοισιν.  
 αὐτὰρ Ὀδυσσεύς ταλασίφρονος οὐ ποτ' ἔφασκεν,  
 ζωοῦ οὐδὲ θανόντος, ἐπιχθονίων τευ ἀκοῦσαι· 115 OP  
 ἀλλὰ μ' ἐς Ἀτρεΐδην, δουρικλειτὸν Μενέλαον,  
 ἵπποισι προὔπεμψε καὶ ἄρμασι κολλητοῖσιν.  
 ἔνθ' ἴδον Ἀργεῖην Ἑλένην, ἥς εἶνεκα πολλὰ  
 Ἀργεῖοι Τρῶές τε θεῶν ἰότητι μόγησαν.  
 εἶρετο δ' αὐτίκ' ἔπειτα βοῆν ἀγαθὸς Μενέλαος 120  
 ὅττευ χρηΐζων ἰκόμην Λακεδαίμονα δῖαν·  
 αὐτὰρ ἐγὼ τῷ πᾶσαν ἀληθείην κατέλεξα·  
 καὶ τότε δὴ με ἔπεσιν ἀμειβόμενος προσέειπεν·  
 "ὦ πόποι, ἦ μάλα δὴ κρατερόφρονος ἀνδρὸς ἐν εὐνῇ  
 ἠθέλον εὐνηθῆναι, ἀνάκιδες αὐτοὶ ἔόντες. 125 OP  
 ὡς δ' ὀπότεν ἐν ξυλόχῳ ἔλαφος κρατεροῖο λέοντος  
 νεβροὺς κοιμήσασα νεηγενέας γαλαθνοὺς  
 κνημοὺς ἐξερέησι καὶ ἄγκεα ποιήεντα  
 βοσκομένη, ὃ δ' ἔπειτα ἐὴν εἰσήλυθεν εὐνήν,  
 ἀμφοτέροισι δὲ τοῖσιν ἀεικέα πότμον ἐφήκεν, 130  
 ὡς Ὀδυσσεὺς κείνοισιν ἀεικέα πότμον ἐφήσει.  
 αἶ γάρ, Ζεῦ τε πάτερ καὶ Ἀθηναίη καὶ Ἀπολλων,  
 τοῖος ἐὼν οἴός ποτ' εὐκτιμένη ἐνὶ Λέσβῳ  
 ἐξ ἔριδος Φιλομηλεΐδῃ ἐπάλαισεν ἀναστάς,  
 κὰδ δ' ἔβαλε κρατερῶς, κεχάροντο δὲ πάντες Ἀχαιοί, 135 OP  
 τοῖος ἐὼν μνηστῆρσιν ὁμιλήσειεν Ὀδυσσεύς·  
 πάντες κ' ὠκύμοροι τε γενοῖατο πικρόγαμοί τε.  
 ταῦτα δ' ἄμ' εἰρωτᾶς καὶ λίσσεται, οὐκ ἂν ἐγὼ γε  
 ἄλλα παρὲξ εἴποιμι παρακλιδὸν οὐδ' ἀπατήσω,  
 ἀλλὰ τὰ μὲν μοι ἔειπε γέρων ἄλιος νημερτής, 140  
 τῶν οὐδέν τοι ἐγὼ κρύψω ἔπος οὐδ' ἐπικεύσω.  
 φῆ μιν ὃ γ' ἐν νήσῳ ἰδέειν κρατέρ' ἄλγε' ἔχοντα,  
 νύμφης ἐν μεγάροισι Καλυψοῦς, ἣ μιν ἀνάγκη  
 ἴσχει· ὃ δ' οὐ δύναται ἦν πατρίδα γαῖαν ἰκέσθαι.  
 οὐ γάρ οἱ πάρα νῆες ἐπήρετμοι καὶ ἐταῖροι, 145 OP  
 οἳ κέν μιν πέμποιεν ἐπ' εὐρέα νῶτα θαλάσσης"  
 "ὡς ἔφατ' Ἀτρεΐδης, δουρικλειτὸς Μενέλαος.  
 ταῦτα τελευτήσας νεόμην· ἔδοσαν δὲ μοι οὖρον

ἀθάνατοι, τοί μ' ὄκα φίλην ἐς πατρίδ' ἔπεμψαν."  
 ὡς φάτο, τῇ δ' ἄρα θυμὸν ἐνὶ στήθεσσι ὄρινε. 150  
 τοῖσι δὲ καὶ μετέειπε Θεοκλύμενος θεοειδής·  
 "ὦ γύναι αἰδοίη Λαερτιάδεω Ὀδυσῆος,  
 ἦ τοι ὄ γ' οὐ σάφα οἶδεν, ἐμεῖο δὲ σύνθεο μῦθον·  
 ἀτρεκέως γάρ σοι μαντεύσομαι οὐδ' ἐπικεύσω·  
 ἴστω νῦν Ζεὺς πρῶτα θεῶν, ξενίη τε τράπεζα 155 OP  
 ἰστίη τ' Ὀδυσῆος ἀμύμονος, ἦν ἀφικάνω,  
 ὡς ἦ τοι Ὀδυσσεὺς ἤδη ἐν πατρίδι γαίῃ,  
 ἦμενος ἢ ἔρπων, τάδε πευθόμενος κακὰ ἔργα,  
 ἔστιν, ἀτὰρ μνηστῆρσι κακὸν πάντεσσι φυτεύει·  
 τοῖον ἐγὼν οἰωνὸν ἐϋσσέλμου ἐπὶ νηὸς 160  
 ἦμενος ἐφρασάμην καὶ Τηλεμάχῳ ἐγεγώνευν."  
 τὸν δ' αὖτε προσέειπε περίφρων Πηνελόπεια·  
 "αἶ γὰρ τοῦτο, ξεῖνε, ἔπος τετελεσμένον εἶη·  
 τῷ κε τάχα γνοίης φιλότητά τε πολλά τε δῶρα  
 ἐξ ἐμεῦ, ὡς ἂν τίς σε συναντόμενος μακαρίζοι." 165 OP  
 ὡς οἱ μὲν τοιαῦτα πρὸς ἀλλήλους ἀγόρευον,  
 μνηστῆρες δὲ πάροιθεν Ὀδυσσῆος μεγάροιο  
 δίσκοισιν τέρποντο καὶ αἰγανέησιν ἰέντες,  
 ἐν τυκτῷ δαπέδῳ, ὅθι περ πάρος ὕβριν ἔχοντες.  
 ἀλλ' ὅτε δὴ δείπνηστος ἔην καὶ ἐπήλυθε μῆλα 170  
 πάντοθεν ἐξ ἀγρῶν, οἱ δ' ἦγαγον οἱ τὸ πάρος περ,  
 καὶ τότε δὴ σφιν ἔειπε Μέδων· ὅς γάρ ῥα μάλιστα  
 ἦνδανε κηρύκων, καὶ σφιν παρεγίγνετο δαιτί·  
 "κοῦροι, ἐπεὶ δὴ πάντες ἐτέρφθητε φρέν' ἀέθλοισι,  
 ἔρχεσθε πρὸς δῶμαθ', ἴν' ἐντυνώμεθα δαῖτα· 175 OP  
 οὐ μὲν γάρ τι χεῖριον ἐν ὄρῃ δεῖπνον ἐλέσθαι."  
 ὡς ἔφαθ', οἱ δ' ἀνστάντες ἔβαν πείθοντό τε μύθῳ.  
 αὐτὰρ ἐπεὶ ῥ' ἴκοντο δόμους εὖ ναιετάοντας,  
 χλαίνας μὲν κατέθεντο κατὰ κλισμούς τε θρόνους τε,  
 οἱ δ' ἰέρευον ὄϊς μεγάλους καὶ πίονας αἰγας, 180  
 ἴρευον δὲ σύας σιάλους καὶ βοῦν ἀγελαίην,  
 δαῖτ' ἐντυνόμενοι. τοῖ δ' ἐξ ἀγροῖο πόλινδε  
 ὠτρύνοντ' Ὀδυσσεὺς τ' ἰέναι καὶ δῖος ὕφορβός.  
 τοῖσι δὲ μύθων ἦρχε συβώτης, ὄρχαμος ἀνδρῶν·  
 "ξεῖν', ἐπεὶ ἄρ δὴ ἔπειτα πόλινδ' ἰέναι μενεαίνεις 185 OP  
 σήμερον, ὡς ἐπέτελλεν ἄναξ ἐμός--ἦ σ' ἂν ἐγὼ γε  
 αὐτοῦ βουλοίμην σταθμῶν ῥυτῆρα λιπέσθαι·  
 ἀλλὰ τὸν αἰδέομαι καὶ δεῖδια, μή μοι ὀπίσσω  
 νεικείη· χαλεπαὶ δὲ τ' ἀνάκτων εἰσὶν ὀμοκλαί--  
 ἀλλ' ἄγε νῦν ἴομεν· δὴ γὰρ μέμβλωκε μάλιστα 190  
 ἦμαρ, ἀτὰρ τάχα τοι ποτὶ ἔσπερα ῥίγιον ἔσται."  
 τὸν δ' ἀπαμειβόμενος προσέφη πολύμητις Ὀδυσσεύς·  
 "γινώσκω, φρονέω· τά γε δὴ νοέοντι κελεύεις.  
 ἀλλ' ἴομεν, σὺ δ' ἔπειτα διαμπερὲς ἠγεμόνευε.  
 δὸς δέ μοι, εἴ ποθὶ τοι ῥόπαλον τετμημένον ἐστίν, 195 OP  
 σκηρίπτεσθ', ἐπεὶ ἦ φατ' ἀρισφαλέ' ἔμμεναι οὐδόν."  
 ἦ ῥα καὶ ἀμφ' ὤμοισιν ἀεικέα βάλλετο πῆρην,  
 πυκνὰ ῥωγαλέην· ἐν δὲ στρόφος ἦεν ἀορτήρ·

Εὐμαιος δ' ἄρα οἱ σκῆπτρον θυμαρὲς ἔδωκε.  
 τὼ βήτην, σταθμὸν δὲ κύνες καὶ βώτορες ἄνδρες 200  
 ῥύατ' ὀπισθε μένοντες· ὁ δ' ἐς πόλιν ἦγεν ἄνακτα  
 πτωχῶ λευγαλέῳ ἐναλίγκιον ἠδὲ γέροντι,  
 σκηπτόμενον· τὰ δὲ λυγρὰ περὶ χροῖ εἵματα ἔστο.  
 ἀλλ' ὅτε δὴ στείχοντες ὁδὸν κάτα παιπαλόεσσαν  
 ἄστεος ἐγγὺς ἔσαν καὶ ἐπὶ κρήνην ἀφίκοντο 205 OP  
 τυκτὴν καλλίροον, ὅθεν ὑδρεύοντο πολῖται,  
 τὴν ποίησ' Ἴθακος καὶ Νήριτος ἠδὲ Πολύκτωρ·  
 ἀμφὶ δ' ἄρ' αἰγείρων ὕδατοτρεφέων ἦν ἄλσος,  
 πάντοσε κυκλοτερές, κατὰ δὲ ψυχρὸν ῥέεν ὕδωρ  
 ὑπόθεν ἐκ πέτρης· βωμὸς δ' ἐφύπερθε τέτυκτο 210  
 νυμφάων, ὅθι πάντες ἐπιρρέζεσκον ὁδίται·  
 ἔνθα σφέας ἐκίχαν' υἱὸς Δολίοιο Μελανθεὺς  
 αἴγας ἄγων, αἱ πᾶσι μετέπρεπον αἰπολίοισι,  
 δεῖπνον μνηστήρεσσι· δύω δ' ἄμ' ἔποντο νομῆες.  
 τοὺς δὲ ἰδὼν νεέκεσσαν ἔπος τ' ἔφατ' ἐκ τ' ὀνόμαζεν, 215 OP  
 ἔκπαγλον καὶ ἀεικές· ὄρινε δὲ κῆρ Ὀδυσῆος·  
 "νῦν μὲν δὴ μάλα πάγχυ κακὸς κακὸν ἠγηλάζει,  
 ὡς αἰεὶ τὸν ὁμοῖον ἄγει θεὸς ὡς τὸν ὁμοῖν.  
 πῆ δὴ τόνδε μολοβρὸν ἄγεις, ἀμέγαρτε συβῶτα,  
 πτωχὸν ἀνηρόν δαιτῶν ἀπολυμαντήρα; 220  
 ὃς πολλῆς φλιῆσι παραστάς θλίπεται ὤμους,  
 αἰτίζων ἀκόλους, οὐκ ἄορας οὐδὲ λέβητας·  
 τόν κ' εἴ μοι δοίης σταθμῶν ῥυτῆρα γενέσθαι  
 σηκοκόρον τ' ἔμεναι θαλλόν τ' ἐρίφοισι φορῆναι,  
 καὶ κεν ὄρον πίνων μεγάλην ἐπιγουνίδα θεῖτο. 225 OP  
 ἀλλ' ἐπεὶ οὖν δὴ ἔργα κάκ' ἔμμαθεν, οὐκ ἐθελήσει  
 ἔργον ἐποίχεσθαι, ἀλλὰ πτώσσω κατα δῆμον  
 βούλεται αἰτίζων βόσκειν ἦν γαστέρ' ἄναλτον.  
 ἀλλ' ἔκ τοι ἐρέω, τὸ δὲ καὶ τετελεσμένον ἔσται·  
 αἶ κ' ἔλθη πρὸς δώματ' Ὀδυσσῆος θεῖοιο, 230  
 πολλά οἱ ἀμφὶ κάρη σφέλα ἀνδρῶν ἐκ παλαμῶν  
 πλευραὶ ἀποτρίψουσι δόμον κάτα βαλλομένοιο."  
 ὡς φάτο, καὶ παριῶν λὰξ ἔνθορεν ἀφραδίησιν  
 ἰσχύϊ· οὐδέ μιν ἐκτὸς ἀταρπιτοῦ ἔστουφέλιξεν,  
 ἀλλ' ἔμεν' ἀσφαλέως· ὁ δὲ μερμήριξεν Ὀδυσσεὺς 235 OP  
 ἠὲ μεταῖξας ῥοπάλῳ ἐκ θυμὸν ἔλοιτο,  
 ἦ πρὸς γῆν ἐλάσειε κάρη ἀμφοῦδισ ἀείρας.  
 ἀλλ' ἐπετόλμησε, φρεσὶ δ' ἔσχετο· τὸν δὲ συβώτης  
 νεέκεσ' ἐσάντα ἰδὼν, μέγα δ' εὐξάτο χεῖρας ἀνασχών·  
 "νύμφαι κρηναῖαι, κοῦραι Διός, εἴ ποτ' Ὀδυσσεὺς 240  
 ὕμμι' ἐπὶ μηρί' ἔκηε, καλύψας πῖονι δημῶ,  
 ἀρνῶν ἠδ' ἐρίφων, τόδε μοι κρηήνατ' ἐέλδωρ,  
 ὡς ἔλθοι μὲν κεῖνος ἀνήρ, ἀγάγοι δὲ ἐ δαίμων·  
 τῷ κέ τοι ἀγλαΐας γε διασκεδάσειεν ἀπάσας,  
 τὰς νῦν ὑβρίζων φορέεις, ἀλαλήμενος αἰεὶ 245 OP  
 ἄστυ κάτ'· αὐτὰρ μῆλα κακοὶ φθείρουσι νομῆες."  
 τὸν δ' αἶτε προσέειπε Μελάνθιος, αἰπόλος αἰγῶν·  
 "ὦ πόποι, οἷον ἔειπε κύων ὀλοφώϊα εἰδώς,

τόν ποτ' ἐγὼν ἐπὶ νηὸς εὐσσέλμοιο μελαίνης  
 ἄξω τῆλ' Ἰθάκης, ἵνα μοι βίσιον πολὺν ἄλφοι. 250  
 αἶ γὰρ Τηλέμαχον βάλοι ἀργυρότοξος Ἀπόλλων  
 σήμερον ἐν μεγάροις, ἢ ὑπὸ μνηστῆρσι δαμείη,  
 ὡς Ὀδυσῆϊ γε τηλοῦ ἀπώλετο νόστιμον ἦμαρ."  
 ὣς εἰπὼν τοὺς μὲν λίπεν αὐτοῦ ἦκα κίοντας,  
 αὐτὰρ ὁ βῆ, μάλα δ' ὄκα δόμους ἵκανεν ἄνακτος. 255 OP  
 αὐτίκα δ' εἶσω ἴεν, μετὰ δὲ μνηστῆρσι καθίζεν,  
 ἀντίον Εὐρυμάχου· τὸν γὰρ φιλέεσκε μάλιστα.  
 τῷ πάρα μὲν κρειῶν μοῖραν θέσαν οἱ πονέοντο,  
 σῆτον δ' αἰδοίη ταμίη παρέθηκε φέρουσα  
 ἔδμεναι. ἀγχίμολον δ' Ὀδυσσεὺς καὶ δῖος ὕφορβος 260  
 στήτην ἐρχομένω, περὶ δὲ σφεας ἦλυθ' ἰωῆ  
 φόρμιγγος γλαφυρῆς· ἀνὰ γὰρ σφισι βάλλετ' αἰεΐδιν  
 Φήμιος· αὐτὰρ ὁ χειρὸς ἐλὼν προσέειπε συβώτην·  
 "Εὐμαί', ἢ μάλα δὴ τάδε δώματα κάλ' Ὀδυσῆος,  
 ῥεῖα δ' ἀρίγνωτ' ἐστὶ καὶ ἐν πολλοῖσιν ιδέσθαι. 265 OP  
 ἐξ ἐτέρων ἕτερ' ἐστίν, ἐπήσκηται δὲ οἱ αὐλή  
 τοίχῳ καὶ θριγκοῖσι, θύραι δ' εὐερκέες εἰσὶ  
 δικλίδες· οὐκ ἂν τίς μιν ἀνὴρ ὑπεροπλίσσαιτο.  
 γινώσκω δ' ὅτι πολλοὶ ἐν αὐτῷ δαῖτα τίθενται  
 ἄνδρες, ἐπεὶ κνίσση μὲν ἀνήνοθεν, ἐν δὲ τε φόρμιγγι 270  
 ἠπύει, ἦν ἄρα δαιτὶ θεοὶ ποίησαν ἐταίρην."  
 τὸν δ' ἀπαμειβόμενος προσέφησεν, Εὐμαίε συβῶτα·  
 "ῥεῖ' ἔγνωσ, ἐπεὶ οὐδὲ τὰ τ' ἄλλα πέρ ἐσσ' ἀνοήμων.  
 ἀλλ' ἄγε δὴ φραζώμεθ' ὅπως ἔσται τάδε ἔργα.  
 ἢ σὺ πρῶτος ἔσελθε δόμους εὖ ναιετάοντας, 275 OP  
 δύσειο δὲ μνηστῆρας, ἐγὼ δ' ὑπολείψομαι αὐτοῦ·  
 εἰ δ' ἐθέλεις, ἐπίμεινον, ἐγὼ δ' εἶμι προπάροιθε·  
 μηδὲ σὺ δηθύνειν, μή τίς σ' ἔκτοσθε νοήσας  
 ἢ βάλῃ ἢ ἐλάσῃ· τὰ δὲ σε φράζεσθαι ἄνωγα."  
 τὸν δ' ἠμείβετ' ἔπειτα πολύτλας δῖος Ὀδυσσεύς· 280  
 γινώσκω, φρονέω· τά γε δὴ νοέοντι κελεύεις.  
 ἀλλ' ἔρχεο προπάροιθεν, ἐγὼ δ' ὑπολείψομαι αὐτοῦ.  
 οὐ γάρ τι πληγέων ἀδαήμων οὐδὲ βολάων·  
 τολμήεις μοι θυμός, ἐπεὶ κακὰ πολλὰ πέπονθα  
 κύμασι καὶ πολέμῳ· μετὰ καὶ τόδε τοῖσι γενέσθω· 285 OP  
 γαστέρα δ' οὐ πῶς ἔστιν ἀποκρύναι μεμαυῖαν,  
 οὐλομένην, ἢ πολλὰ κάκ' ἀνθρώποισι δίδωσι,  
 τῆς ἔνεκεν καὶ νῆες εὐζυγοὶ ὀπλίζονται  
 πόντον ἐπ' ἀτρύγετον, κακὰ δυσμενέεσσι φέρουσαι."  
 ὣς οἱ μὲν τοιαῦτα πρὸς ἀλλήλους ἀγόρευον· 290  
 ἂν δὲ κύων κεφαλὴν τε καὶ οὐατα κείμενος ἔσχευ,  
 Ἄργος, Ὀδυσσεῆος ταλασίφρονος, ὃν ῥά ποτ' αὐτὸς  
 θρέψε μὲν, οὐδ' ἀπόνητο, πάρος δ' εἰς Ἴλιον ἱρὴν  
 ᾗχετο. τὸν δὲ πάροιθεν ἀγίνεσκον νεοὶ ἄνδρες  
 αἴγας ἐπ' ἀγροτέρας ἠδὲ πρόκας ἠδὲ λαγωούς· 295 OP  
 δὴ τότε κεῖτ' ἀπόθεστος ἀποιχομένοιο ἄνακτος,  
 ἐν πολλῇ κόπρῳ, ἢ οἱ προπάροιθε θυράων  
 ἡμιόνων τε βοῶν τε ἄλις κέχυτ', ὄφρ' ἂν ἄγοιεν

δμῶες Ὀδυσσῆος τέμενος μέγα κοπήσοντες·  
ἔνθα κύων κεῖτ' Ἄργος, ἐνίπλειος κυνοραιστέων. 300  
δὴ τότε γ', ὡς ἐνόησεν Ὀδυσσεά ἐγγυς ἐόντα,  
οὐρῆ μὲν ῥ' ὃ γ' ἔσηνε καὶ οὔατα κάββαλεν ἄμφω,  
ἄσσον δ' οὐκέτ' ἔπειτα δυνήσατο οἷο ἄνακτος  
ἐλθέμεν· αὐτὰρ ὁ νόσφιν ἰδὼν ἀπομόρξατο δάκρυ,  
ῥεῖα λαθὼν Εὐμαιον, ἄφαρ δ' ἐρεεῖνετο μύθῳ· 305 OP  
"Εὐμαι', ἧ μάλα θαῦμα, κύων ὅδε κεῖτ' ἐνὶ κόπρῳ.  
καλὸς μὲν δέμας ἐστίν, ἀτὰρ τόδε γ' οὐ σάφα οἶδα,  
εἰ δὴ καὶ ταχύς ἔσκε θέειν ἐπὶ εἶδει τῷδε,  
ἧ αὐτῶς οἰοί τε τραπεζῆς κύνες ἀνδρῶν  
γίγοντ'· ἀγλαΐης δ' ἔνεκεν κομέουσιν ἄνακτες." 310  
τὸν δ' ἀπαμειβόμενος προσέφησ, Εὐμαιε συβῶτα·  
"καὶ λίην ἀνδρός γε κύων ὅδε τῆλε θανόντος.  
εἰ τοιόσδ' εἶη ἡμὲν δέμας ἠδὲ καὶ ἔργα,  
οἷόν μιν Τροίηνδε κίων κατέλειπεν Ὀδυσσεύς,  
αἰψά κε θηήσαιο ἰδὼν ταχυτήτα καὶ ἀλκήν. 315 OP  
οὐ μὲν γάρ τι φύγεσκε βαθείης βένθεσιν ὕλης  
κνώδαλον, ὅττι δίοιτο· καὶ ἴχνεσι γὰρ περιήδη·  
νῦν δ' ἔχεται κακότητι, ἄναξ δέ οἱ ἄλλοθι πάτρης  
ᾤλετο, τὸν δὲ γυναῖκες ἀκηδέες οὐ κομέουσι.  
δμῶες δ', εὗτ' ἂν μηκέτ' ἐπικρατέωσιν ἄνακτες, 320  
οὐκέτ' ἔπειτ' ἐθέλουσιν ἐναίσιμα ἐργάζεσθαι·  
ἡμῖσιν γάρ τ' ἀρετῆς ἀποαίνυται εὐρύοπα Ζεὺς  
ἀνέρος, εὗτ' ἂν μιν κατὰ δούλιον ἦμαρ ἔλησιν."  
ὡς εἰπὼν εἰσῆλθε δόμους εὖ ναιετάοντας,  
βῆ δ' ἰθὺς μεγάροιο μετὰ μνηστῆρας ἀγαπούς. 325 OP  
Ἄργον δ' αὖ κατὰ μοῖρ' ἔλαβεν μέλανος θανάτοιο,  
αὐτίκ' ἰδόντ' Ὀδυσῆα ἐεικοστῶ ἐνιαυτῶ.  
τὸν δὲ πολὺ πρῶτος ἶδε Τηλέμαχος θεοειδῆς  
ἐρχόμενον κατὰ δῶμα συβώτην, ᾧκα δ' ἔπειτα  
νεῦσ' ἐπὶ οἷ καλέσας· ὁ δὲ παπτήνας ἔλε δίφρον 330  
κείμενον, ἔνθα τε δαιτρὸς ἐφίζεσκε κρέα πολλὰ  
δαιόμενος μνηστῆρσι δόμον κάτα δαινουμένοισι·  
τὸν κατέθηκε φέρων πρὸς Τηλεμάχοιο τράπεζαν  
ἀντίον, ἔνθα δ' ἄρ' αὐτὸς ἐφέζετο· τῷ δ' ἄρα κῆρυξ  
μοῖραν ἐλὼν ἐτίθει κανέου τ' ἐκ σῖτον ἀείρας. 335 OP  
ἀγγίμολον δὲ μετ' αὐτὸν ἐδύσετο δώματ' Ὀδυσσεύς,  
πτωχῶ λευγαλέῳ ἐναλίγκιος ἠδὲ γέροντι,  
σκηπτόμενος· τὰ δὲ λυγρὰ περὶ χροῖ εἵματα ἔστο.  
ἶξε δ' ἐπὶ μελίνου οὐδοῦ ἔντοσθε θυράων,  
κλινάμενος σταθμῶ κυπαρισσίῳ, ὃν ποτε τέκτων 340  
ξέσσειν ἐπισταμένως καὶ ἐπὶ στάθμην ἴθυεν.  
Τηλέμαχος δ' ἐπὶ οἷ καλέσας προσέειπε συβώτην,  
ἄρτον τ' οὔλον ἐλὼν περικαλλέος ἐκ κανέοιο  
καὶ κρέας, ὡς οἱ χεῖρες ἐχάνδανον ἀμφιβαλόντι·  
"δὸς τῷ ξεινῷ ταῦτα φέρων αὐτόν τε κέλευε 345 OP  
αἰτίζειν μάλα πάντας ἐποικόμενον μνηστῆρας·  
αἰδῶς δ' οὐκ ἀγαθὴ κεχρημένῳ ἀνδρὶ παρεῖναι."  
ὡς φάτο, βῆ δὲ συφορβός, ἐπεὶ τὸν μῦθον ἄκουσεν,

ἀγγοῦ δ' ἰστάμενος ἔπεα πτερόεντ' ἀγόρευε·  
 "Τηλέμαχος τοι, ξεῖνε, διδοῖ τάδε, καί σε κελεύει 350  
 αἰτίζειν μάλα πάντας ἐποικόμενον μνηστῆρας·  
 αἰδῶ δ' οὐκ ἀγαθὴν φησ' ἔμμεναι ἀνδρὶ προΐκτη."  
 τὸν δ' ἀπαμειβόμενος προσέφη πολύμητις Ὀδυσσεύς·  
 "Ζεῦ ἄνα, Τηλέμαχόν μοι ἐν ἀνδράσιν ὄλβιον εἶναι,  
 καὶ οἱ πάντα γένοιθ' ὅσσα φρεσὶν ἦσι μενοινᾶ." 355 OP  
 ἦ ῥα καὶ ἀμφοτέρησιν ἐδέξατο καὶ κατέθηκεν  
 αὐτῆ ποδῶν προπάραιθεν, ἀεικελῆς ἐπὶ πῆρης,  
 ἦσθιε δ' ἦος ἀοιδὸς ἐνὶ μεγάροισιν ἄειδεν·  
 εὖθ' ὁ δεδειπνήκειν, ὁ δ' ἐπαύετο θεῖος ἀοιδός.  
 μνηστῆρες δ' ὁμάδησαν ἀνὰ μέγαρ'. αὐτὰρ Ἀθήνη, 360  
 ἄγχι παρισταμένη Λαερτιάδην Ὀδυσηῖα  
 ὦτρυν', ὡς ἂν πύρνα κατὰ μνηστῆρας ἀγείροι,  
 γνοίη θ' οἳ τινές εἰσιν ἐναΐσιμοι οἳ τ' ἀθέμιστοι·  
 ἀλλ' οὐδ' ὡς τιν' ἔμελλ' ἀπαλεξήσειν κακότητος.  
 βῆ δ' ἵμεν αἰτήσων ἐνδέξια φῶτα ἕκαστον, 365 OP  
 πάντοσε χεῖρ' ὀρέγων, ὡς εἰ πτωχὸς πάλαι εἶη.  
 οἱ δ' ἔλεαίροντες δίδοσαν, καὶ ἐθάμβεον αὐτόν,  
 ἀλλήλους τ' εἶροντο τίς εἶη καὶ πόθεν ἔλθοι.  
 τοῖσι δὲ καὶ μετέειπε Μελάνθιος, αἰπόλος αἰγῶν·  
 "κέκλυτέ μευ, μνηστῆρες ἀγακλειτῆς βασιλείης, 370  
 τοῦδε περὶ ξείνου· ἦ γάρ μιν πρόσθεν ὄπωπα.  
 ἦ τοι μὲν οἱ δεῦρο συβώτης ἡγεμόνευεν,  
 αὐτὸν δ' οὐ σάφα οἶδα, πόθεν γένος εὖχεται εἶναι."  
 ὡς ἔφατ', Ἀντίνοος δ' ἔπεσιν νείκεσσε συβώτην·  
 "ὦ ἀρίγνωτε συβῶτα, τίη δὲ σὺ τόνδε πόλινδε 375 OP  
 ἦγαγες; ἦ οὐχ ἄλις ἡμῖν ἀλήμονές εἰσι καὶ ἄλλοι,  
 πτωχοὶ ἀνηροὶ, δαιτῶν ἀπολυμαντῆρες;  
 ἦ ὄνοσαι ὅτι τοι βίον κατέδουσι ἀνακτος  
 ἐνθάδ' ἀγειρόμενοι, σὺ δὲ καὶ προτὶ τόνδ' ἐκάλεσσας;"  
 τὸν δ' ἀπαμειβόμενος προσέφη, Εὐμαίε συβῶτα· 380  
 "Ἀντίνο', οὐ μὲν καλὰ καὶ ἐσθλὸς ἐὼν ἀγορεύεις·  
 τίς γὰρ δὴ ξεῖνον καλεῖ ἄλλοθεν αὐτὸς ἐπελθὼν  
 ἄλλον γ', εἰ μὴ τῶν οἳ δημοεργοὶ ἔασι,  
 μάντιν ἢ ἰητῆρα κακῶν ἢ τέκτονα δούρων,  
 ἢ καὶ θέσπιν ἀοιδόν, ὃ κεν τέρπησιν ἀείδων; 385 OP  
 οὔτοι γὰρ κλητοὶ γε βροτῶν ἐπ' ἀπίρονα γαῖαν·  
 πτωχὸν δ' οὐκ ἂν τις καλέοι τρύξοντα ἐ αὐτόν.  
 ἀλλ' αἰεὶ χαλεπὸς περὶ πάντων εἰς μνηστήρων  
 δμῶσιν Ὀδυσσεῆος, πέρι δ' αὐτ' ἐμοί· αὐτὰρ ἐγὼ γε  
 οὐκ ἀλέγω, ἦός μοι ἐχέφρων Πηνελόπεια 390  
 ζῶει ἐνὶ μεγάροισι καὶ Τηλέμαχος θεοειδής."  
 τὸν δ' αὖ Τηλέμαχος πεπνυμένος ἀντίον ἦδα·  
 "σίγα, μὴ μοι τοῦτον ἀμείβεο πολλὰ ἔπεσιν·  
 Ἀντίνοος δ' εἴωθε κακῶς ἐρεθιζέμεν αἰεὶ  
 μῦθοισιν χαλεποῖσιν, ἐποτρύνει δὲ καὶ ἄλλους." 395 OP  
 ἦ ῥα καὶ Ἀντίνοον ἔπεα πτερόεντα προσηύδα·  
 "Ἀντίνο', ἦ μευ καλὰ πατήρ ὡς κήδεαι υἱός,  
 ὃς τὸν ξεῖνον ἄνωγας ἀπὸ μεγάροιο διέσθαι



μύθῳ ἀναγκαίῳ· μὴ τοῦτο θεὸς τελέσειε.  
 δός οἱ ἐλών· οὐ τοι φθονέω· κέλομαι γὰρ ἐγὼ γε· 400  
 μήτ' οὖν μητέρ' ἐμήν ἄζευ τό γε μήτε τιν' ἄλλον  
 δμῶων, οἱ κατὰ δώματ' Ὀδυσσεύος θείοιο.  
 ἀλλ' οὐ τοι τοιοῦτον ἐνὶ στήθεσσι νόημα·  
 αὐτὸς γὰρ φαγέμεν πολὺ βούλει ἢ δόμεν ἄλλῳ."  
 τὸν δ' αὖτ' Ἀντίνοος ἀπαμειβόμενος προσέειπε· 405 OP  
 "Τηλέμαχ' ὑπαγόρη, μένος ἄσχετε, ποῖον ἔειπες.  
 εἴ οἱ τόσσον ἅπαντες ὀρέξειαν μνηστῆρες,  
 καὶ κέν μιν τρεῖς μῆνας ἀπόπροθεν οἶκος ἐρύκοι."  
 ὣς ἄρ' ἔφη, καὶ θρῆνυν ἐλών ὑπέφηνε τραπέζης  
 κείμενον, ᾧ ῥ' ἔπεχεν λιπαροὺς πόδας εἰλαπινάζων· 410  
 οἱ δ' ἄλλοι πάντες δίδοσαν, πλῆσαν δ' ἄρα πῆρην  
 σίτου καὶ κρειῶν· τάχα δὴ καὶ ἔμελλεν Ὀδυσσεὺς  
 αὐτίς ἐπ' οὐδὸν ἰὼν προικὸς γεύσεσθαι Ἀχαιῶν·  
 στῆ δὲ παρ' Ἀντίνοον, καὶ μιν πρὸς μῦθον ἔειπε·  
 "δός, φίλος· οὐ μὲν μοι δοκέεις ὁ κάκιστος Ἀχαιῶν 415 OP  
 ἔμμεναι, ἀλλ' ὄριστος, ἐπεὶ βασιλῆϊ ἔοικας.  
 τῷ σε χρὴ δόμεναι καὶ λῳῖον ἢ ἐπερ ἄλλοι  
 σίτου· ἐγὼ δὲ κέ σε κλείω κατ' ἀπείρονα γαῖαν.  
 καὶ γὰρ ἐγὼ ποτε οἶκον ἐν ἀνθρώποισιν ἔναιον  
 ὄλβιος ἀφνειὸν καὶ πολλάκι δόσκον ἀλήτη, 420  
 τοῖῳ ὁποῖος ἔοι καὶ ὄτευ κεχρημένος ἔλθοι·  
 ἦσαν δὲ δμῶες μάλα μυρῖοι ἄλλα τε πολλὰ  
 οἴσιν τ' εὖ ζώουσι καὶ ἀφνειοὶ καλέονται.  
 ἀλλὰ Ζεὺς ἀλάπαξε Κρονίων--ἤθελε γὰρ που--  
 ὅς μ' ἅμα ληῖστῆρσι πολυπλάγκτοισιν ἀνῆκεν 425 OP  
 Αἴγυπτόνδ' ἰέναι, δολιχὴν ὁδόν, ὄφρ' ἀπολοίμην.  
 στήσα δ' ἐν Αἰγύπτῳ ποταμῷ νέας ἀμφιελίσσας.  
 ἔνθ' ἦ τοι μὲν ἐγὼ κελόμην ἐρήρας ἐταίρους  
 αὐτοῦ παρ νήεσσι μένειν καὶ νῆας ἔρυσθαι,  
 ὀπτῆρας δὲ κατὰ σκοπιὰς ὄτρυνα νέεσθαι. 430  
 οἱ δ' ὕβρει εἷξαντες, ἐπισπόμενοι μένει σφῶ,  
 αἶψα μάλ' Αἰγυπτίων ἀνδρῶν περικαλλέας ἀγροὺς  
 πόρθεον, ἐκ δὲ γυναῖκας ἄγον καὶ νήπια τέκνα,  
 αὐτούς τ' ἔκτεινον· τάχα δ' ἐς πόλιν ἵκετ' αὐτή.  
 οἱ δὲ βοῆς αἶοντες ἅμ' ἠοῖ φαινομένηφιν 435 OP  
 ἦλθον· πλήττο δὲ πᾶν πεδίον πεζῶν τε καὶ ἵππων  
 χαλκοῦ τε στεροπῆς· ἐν δὲ Ζεὺς τερπικέραννος  
 φύζαν ἐμοῖς ἐτάροισι κακὴν βάλεν, οὐδέ τις ἔτλη  
 στήναι ἐναντίβιον· περὶ γὰρ κακὰ πάντοθεν ἔστη.  
 ἔνθ' ἡμέων πολλοὺς μὲν ἀπέκτανον ὄξεϊ χαλκῷ, 440  
 τοὺς δ' ἄναγον ζωοὺς, σφίσιν ἐργάζεσθαι ἀνάγκη.  
 αὐτὰρ ἔμ' ἐς Κύπρον ξείνῳ δόσαν ἀντιάσαντι,  
 Δμήτορι Ἰασίδῃ, ὃς Κύπρου ἴφι ἀνασσεν·  
 ἔνθεν δὴ νῦν δεῦρο τόδ' ἴκω πῆματα πάσχων."  
 τὸν δ' αὖτ' Ἀντίνοος ἀπαμείβετο φώνησέν τε· 445 OP  
 "τίς δαίμων τόδε πῆμα προσήγαγε, δαιτὸς ἀνίην;  
 στήθ' οὕτως ἐς μέσσον, ἐμῆς ἀπάνευθε τραπέζης,  
 μὴ τάχα πικρὴν Αἴγυπτον καὶ Κύπρον ἴκηαι·

ὡς τις θαρσαλέος καὶ ἀναιδής ἐσσι προΐκτης.  
 ἐξεῖς πάντεσσι παρίστασαι· οἱ δὲ διδοῦσι 450  
 μασιδίως, ἐπεὶ οὐ τις ἐπίσχεσις οὐδ' ἔλεητὺς  
 ἀλλοτρίων χαρίσασθαι, ἐπεὶ πάρα πολλὰ ἐκάστω."  
 τὸν δ' ἀναχωρήσας προσέφη πολύμητις Ὀδυσσεύς·  
 "ὦ πόποι, οὐκ ἄρα σοὶ γ' ἐπὶ εἶδει καὶ φρένες ἦσαν·  
 οὐ σύ γ' ἂν ἐξ οἴκου σῶ ἐπιστάτη οὐδ' ἄλα δοίης, 455 OP  
 ὃς νῦν ἀλλοτρίοισι παρήμενος οὐ τί μοι ἔτλης  
 σίτου ἀποπροελὼν δόμεναι· τὰ δὲ πολλὰ πάρεστιν."  
 ὡς ἔφατ', Ἀντίνοος δ' ἐχολώσατο κηρόθι μᾶλλον,  
 καὶ μιν ὑπόδρα ἰδὼν ἔπεα πτερόεντα προσηύδα·  
 "νῦν δὴ σ' οὐκέτι καλὰ διέκ μεγάροιο γ' ὄϊω 460  
 ἄψ ἀναχωρήσειν, ὅτε δὴ καὶ ὄνειδεα βάζεις."  
 ὡς ἄρ' ἔφη, καὶ θρηῖνον ἐλὼν βάλε δεξιὸν ὦμον,  
 πρυμνότατον κατὰ νῶτον· ὁ δ' ἐστάθη ἠύτε πέτρῃ  
 ἔμπεδον, οὐδ' ἄρα μιν σφῆλεν βέλος Ἀντινόοιο,  
 ἀλλ' ἀκέων κίνησε κάρη, κακὰ βυσσοδομεύων. 465 OP  
 ἄψ δ' ὁ γ' ἐπ' οὐδὸν ἰὼν κατ' ἄρ' ἔζετο, κὰδ δ' ἄρα πῆρην  
 θῆκεν εὐπλείην, μετὰ δὲ μνηστῆρσιν ἔειπε·  
 "κέκλυτέ μευ, μνηστῆρες ἀγακλειτῆς βασιλείης,  
 ὄφρ' εἴπω τά με θυμὸς ἐνὶ στήθεσσι κελεύει.  
 οὐ μὰν οὐτ' ἄχος ἐστὶ μετὰ φρεσὶν οὔτε τι πένθος, 470  
 ὀππότε ἄνηρ περὶ οἷσι μαχειόμενος κτεάτεσσι  
 βλήεται, ἢ περὶ βουσὶν ἢ ἀργεννῆς οἷεσσιν·  
 αὐτὰρ ἔμ' Ἀντίνοος βάλε γαστέρος εἵνεκα λυγρῆς,  
 οὐλομένης, ἢ πολλὰ κάκ' ἀνθρώποισι δίδωσιν.  
 ἀλλ' εἴ που πτωχῶν γε θεοὶ καὶ Ἐρινύες εἰσὶν, 475 OP  
 Ἀντίνοον πρὸ γάμοιο τέλος θανάτοιο κιχεῖν."  
 τὸν δ' αὖτ' Ἀντίνοος προσέφη, Εὐπειθέος υἱός·  
 "ἔσθι ἔκμηλος, ξεῖνε, καθήμενος, ἢ ἄπιθ' ἄλλη,  
 μή σε νέοι διὰ δώματ' ἐρύσσωσ', οἷ' ἀγορεύεις,  
 ἢ ποδὸς ἢ καὶ χειρός, ἀποδρύψωσι δὲ πάντα." 480  
 ὡς ἔφαθ', οἱ δ' ἄρα πάντες ὑπερφιάλως νεμέσησαν·  
 ὧδε δὲ τις εἶπεσκε νέων ὑπερηγορέοντων·  
 "Ἀντίνο', οὐ μὲν κάλ' ἔβαλες δύστηνον ἀλήτην,  
 οὐλόμεν', εἰ δὴ πού τις ἐπουράνιος θεὸς ἐστίν.  
 καὶ τε θεοὶ ξεῖνοισιν ἐοικότες ἀλλοδαποῖσι, 485 OP  
 παντοῖοι τελέθοντες, ἐπιστροφῶσι πόληας,  
 ἀνθρώπων ὕβριν τε καὶ εὐνομίην ἐφορῶντες."  
 ὡς ἄρ' ἔφαν μνηστῆρες, ὁ δ' οὐκ ἐμπάζετο μύθων.  
 Τηλέμαχος δ' ἐν μὲν κραδίῃ μέγα πένθος ἄεξε  
 βλημένου, οὐδ' ἄρα δάκρυ χαμαὶ βάλεν ἐκ βλεφάροισιν, 490  
 ἀλλ' ἀκέων κίνησε κάρη, κακὰ βυσσοδομεύων.  
 τοῦ δ' ὡς οὖν ἤκουσε περίφρων Πηνελόπεια  
 βλημένου ἐν μεγάρω, μετ' ἄρα δμοῦσιν ἔειπεν·  
 "αἶθ' οὕτως αὐτόν σε βάλοι κλυτότοξος Ἀπόλλων."  
 τὴν δ' αὖτ' Εὐρυνόμη ταμίη πρὸς μῦθον ἔειπεν· 495 OP  
 "εἰ γὰρ ἐπ' ἀρῆσιν τέλος ἡμετέρησι γένοιτο·  
 οὐκ ἂν τις τούτων γε εὐθρονον Ἥδ' ἴκοιτο."  
 τὴν δ' αὖτε προσέειπε περίφρων Πηνελόπεια·

"μαῖ', ἐχθροὶ μὲν πάντες, ἐπεὶ κακὰ μηχανόωνται·  
Ἄντινοος δὲ μάλιστα μελαίνῃ κηρὶ ἔοικε. 500  
ξεῖνός τις δύστηνος ἀλητεύει κατὰ δῶμα  
ἀνέρας αἰτίζων· ἀχρημοσύνη γὰρ ἀνώγει·  
ἔνθ' ἄλλοι μὲν πάντες ἐνέπλησάν τ' ἔδοσαν τε,  
οὗτος δὲ θρήνῳ πρυμνὸν βάλε δεξιὸν ὦμον."  
ἢ μὲν ἄρ' ὣς ἀγόρευε μετὰ δμοῖσι γυναιξίν, 505 OP  
ἢ μὲν ἐν θαλάμῳ· ὁ δ' ἐδείπνεε δῖος Ὀδυσσεύς·  
ἢ δ' ἐπὶ οἷ καλέσασα προσηύδα δῖον ὑφορβόν·  
"ἔρχεο, δῖ' Εὐμαιε, κίων τὸν ξεῖνον ἄνωχθι  
ἐλθέμεν, ὄφρα τί μιν προσπτύξομαι ἢ δ' ἐρέωμαι  
εἴ που Ὀδυσσεύς ταλασίφρονος ἢ ἐπέυσται 510  
ἢ ἴδεν ὀφθαλμοῖσι· πολυπλάγκτω γὰρ ἔοικε."  
τὴν δ' ἀπαμειβόμενος προσέφη, Εὐμαιε συβῶτα  
"εἰ γὰρ τοι, βασιλεία, σιωπήσειαν Ἀχαιοί·  
οἷ ὁ γε μυθεῖται, θέλγοιτό κέ τοι φίλον ἦτορ.  
τρεις γὰρ δὴ μιν νύκτας ἔχον, τρία δ' ἡματ' ἔρυξα 515 OP  
ἐν κλισίῃ· πρῶτον γὰρ ἔμ' ἵκετο νηὸς ἀποδράς·  
ἄλλ' οὐ πῶ κακότητα διήνυσεν ἦν ἀγορεύων.  
ὣς δ' ὅτ' ἀοιδὸν ἀνήρ ποτιδέρκεται, ὅς τε θεῶν ἔξ  
ἀείδει δεδαῶς ἔπε' ἱμερόεντα βροτοῖσι,  
τοῦ δ' ἄμοτον μεμῶσιν ἀκουέμεν, ὀππότε' ἀείδη· 520  
ὣς ἐμὲ κείνος ἔθελγε παρήμενος ἐν μεγάροισι.  
φησὶ δ' Ὀδυσσεύς ξεῖνος πατρώϊος εἶναι,  
Κρήτη ναιετάων, ὅθι Μίνως γένος ἐστίν.  
ἔνθεν δὴ νῦν δεῦρο τόδ' ἵκετο πῆματα πάσχων,  
προπροκυλινδόμενος· στεῦται δ' Ὀδυσσεύς ἀκοῦσαι, 525 OP  
ἀγγοῦ, Θεσπρωτῶν ἀνδρῶν ἐν πίονι δήμῳ,  
ζωοῦ· πολλὰ δ' ἄγει κειμήλια ὄνδε δόμονδε."  
τὸν δ' αὖτε προσέειπε περίφρων Πηνελόπεια·  
"ἔρχεο, δεῦρο κάλεσσον, ἵν' ἀντίον αὐτὸς ἐνίσπη.  
οὔτοι δ' ἢ ἐθύρησι καθήμενοι ἐνιαῖάσθων. 530  
ἢ αὐτοῦ κατὰ δῶματ', ἐπεὶ σφισι θυμὸς εὐφρων.  
αὐτῶν μὲν γὰρ κτήματ' ἀκήρατα κεῖτ' ἐνὶ οἴκῳ,  
σῖτος καὶ μέθυ ἠδύ· τὰ μὲν οἰκῆς ἔδουσιν,  
οἱ δ' εἰς ἡμέτερον πωλεύμενοι ἡματα πάντα,  
βοῦς ἱερεύοντες καὶ δῖς καὶ πίονας αἶγας, 535 OP  
εἰλαπινάζουσιν πίνουσί τε αἶθοπα οἶνον,  
μαμνιδίως· τὰ δὲ πολλὰ κατάνεται. οὐ γὰρ ἔπ' ἀνήρ,  
οἷος Ὀδυσσεύς ἔσκεν, ἀρὴν ἀπὸ οἴκου ἀμῦναι.  
εἰ δ' Ὀδυσσεύς ἔλθοι καὶ ἵκοιτ' ἐς πατρίδα γαῖαν,  
αἶψά κε σὺν ᾧ παιδὶ βίας ἀποτίσεται ἀνδρῶν." 540  
ὣς φάτο, Τηλέμαχος δὲ μέγ' ἔπταρεν, ἀμφὶ δὲ δῶμα  
σμερδαλέον κονάβησε· γέλασσε δὲ Πηνελόπεια,  
αἶψα δ' ἄρ' Εὐμαιοῖν ἔπεα πτερόεντα προσηύδα·  
"ἔρχεο μοι, τὸν ξεῖνον ἐναντίον ὧδε κάλεσσον.  
οὐχ ὀράας ὁ μοι υἱὸς ἐπέπταρε πᾶσιν ἔπεσσι; 545 OP  
τῷ κε καὶ οὐκ ἀτελής θάνατος μνηστῆρσι γένοιτο  
πᾶσι μάλ', οὐδέ κέ τις θάνατον καὶ κῆρας ἀλύξει.  
ἄλλο δέ τοι ἐρέω, σὺ δ' ἐνὶ φρεσὶ βάλλεο σῆσιν·

αἶ κ' αὐτὸν γνώω νημερτέα πάντ' ἐνέποντα,  
ἔσσω μιν χλαῖνάν τε χιτῶνά τε, εἵματα καλά." 550  
ὥς φάτο, βῆ δὲ συφορβός, ἐπεὶ τὸν μῦθον ἄκουσεν·  
ἀγγοῦ δ' ἰστάμενος ἔπεα πτερόεντα προσηύδα·  
"ξεῖνε πάτερ, καλέει σε περίφρων Πηνελόπεια,  
μήτηρ Τηλεμάχοιο· μεταλλῆσαι τί ἐ θυμὸς  
ἀμφὶ πόσει κέλεται, καὶ κήδεά περ πεπαθυῖη. 555 OP  
εἰ δέ κέ σε γνώη νημερτέα πάντ' ἐνέποντα,  
ἔσσει σε χλαῖνάν τε χιτῶνά τε, τῶν σὺ μάλιστα  
χρηΐζεις· σίτον δὲ καὶ αἰτίζων κατὰ δῆμον  
γαστέρα βοσκήσεις· δώσει δέ τοι ὅς κ' ἐθέλησι."  
τὸν δ' αὔτε προσέειπε πολύτλας δῖος Ὀδυσσεύς· 560  
"Εὖμαι', αἰψά κ' ἐγὼ νημερτέα πάντ' ἐνέποιμι  
κούρη Ἰκαρίοιο, περίφροσι Πηνελοπειῆ·  
οἶδα γὰρ εὖ περὶ κείνου, ὁμήν δ' ἀνεδέγμεθ' οἷζύν.  
ἀλλὰ μνηστήρων χαλεπῶν ὑποδείδι' ὄμιλον,  
τῶν ὕβρις τε βίη τε σιδήρεον οὐρανὸν ἵκει. 565 OP  
καὶ γὰρ νῦν, ὅτε μ' οὗτος ἀνὴρ κατὰ δῶμα κίοντα  
οὐ τι κακὸν ῥέξαντα βαλὼν ὀδύνησιν ἔδωκεν,  
οὔτε τι Τηλέμαχος τό γ' ἐπήκεσεν οὔτε τις ἄλλος.  
τῷ νῦν Πηνελόπειαν ἐνὶ μεγάροισιν ἄνωγθι  
μεῖναι, ἐπειγομένην περ, ἐς ἠέλιον καταδύντα· 570  
καὶ τότε μ' εἰρέσθω πόσιος πέρι νόστιμον ἦμαρ,  
ἄσσοτέρω καθίσασα παρὰ πυρί· εἵματα γὰρ τοι  
λύγρ' ἔχω· οἷσθα καὶ αὐτός, ἐπεὶ σε πρῶθ' ἰκέτευσα."  
ὥς φάτο, βῆ δὲ συφορβός, ἐπεὶ τὸν μῦθον ἄκουσε.  
τὸν δ' ὑπὲρ οὐδοῦ βάντα προσηύδα Πηνελόπεια· 575 OP  
"οὐ σύ γ' ἄγεις, Εὖμαιε· τί τοῦτ' ἐνόησεν ἀλήτης;  
ἦ τίνα που δεῖσας ἐξαίσιον ἦε καὶ ἄλλως  
αἰδεῖται κατὰ δῶμα; κακὸς δ' αἰδοῖο; ἀλήτης."  
τὴν δ' ἀπαμειβόμενος προσέφησεν, Εὖμαιε συβῶτα·  
"μυθεῖται κατὰ μοῖραν, ἅ περ κ' οἶοιτο καὶ ἄλλος, 580  
ὕβριν ἀλυσκάζων ἀνδρῶν ὑπερηγορέοντων.  
ἀλλὰ σε μεῖναι ἄνωγεν ἐς ἠέλιον καταδύντα.  
καὶ δὲ σοὶ ᾧδ' αὐτῇ πολὺ κάλλιον, ᾧ βασίλεια,  
οἶην πρὸς ξεῖνον φάσθαι ἔπος ἠδ' ἐπακοῦσαι."  
τὸν δ' αὔτε προσέειπε περίφρων Πηνελόπεια· 585 OP  
"οὐκ ἄφρων ὁ ξεῖνος· οἶεται, ὥς περ ἂν εἶη·  
οὐ γὰρ πού τινες ᾧδε καταθνητῶν ἀνθρώπων  
ἀνέρες ὑβρίζοντες ἀτάσθαλα μηχανόωνται."  
ἢ μὲν ἄρ' ὥς ἀγόρευεν, ὁ δ' ὄχγετο δῖος ὑφορβός  
μνηστήρων ἐς ὄμιλον, ἐπεὶ διεπέφραδε πάντα. 590  
αἰψὰ δὲ Τηλέμαχον ἔπεα πτερόεντα προσηύδα,  
ἄγχι σχῶν κεφαλὴν, ἵνα μὴ πευθοῖαθ' οἱ ἄλλοι·  
"ὦ φίλ', ἐγὼ μὲν ἄπειμι, σῦας καὶ κείνα φυλάξων,  
σὸν καὶ ἐμὸν βίοτον· σοὶ δ' ἐνθάδε πάντα μελόντων.  
αὐτὸν μὲν σε πρῶτα σάω, καὶ φράζεο θυμῷ 595 OP  
μή τι πάθης· πολλοὶ δὲ κακὰ φρονέουσιν Ἀχαιῶν,  
τοὺς Ζεὺς ἐξολέσειε πρὶν ἡμῖν πῆμα γενέσθαι."  
τὸν δ' αὖ Τηλέμαχος πεπνυμένος ἀντίον ἠΐδα·

"ἔσσεται οὕτως, ἄττα· σὺ δ' ἔρχεο δειελήσας·  
ἠῶθεν δ' ἰέναι καὶ ἄγειν ἱερήϊα καλά· 600  
αὐτὰρ ἐμοὶ τάδε πάντα καὶ ἀθανάτοισι μελήσει."  
ὦς φάθ', ὁ δ' αὖτις ἄρ' ἔζετ' ἐϋξέστου ἐπὶ δίφρου,  
πλησάμενος δ' ἄρα θυμὸν ἐδητύος ἠδὲ ποτήτος  
βῆ ῥ' ἵμεναι μεθ' ὕας, λίπε δ' ἔρκεά τε μέγαρόν τε,  
πλεῖον δαιτυμόνων· οἱ δ' ὀρχηστυῖ καὶ ἀοιδῇ 605 OP  
τέρποντ'· ἦδη γὰρ καὶ ἐπήλυθε δείελον ἦμαρ.